



Eritrean National Council for Democratic Change
The Executive Office

**ልኡኽ ሃገራዊ ባይቶ ንዲሞክራሲያዊ ለውጢ
ኣብ ህዝባዊት ዓረባዊት ግብጺ ከካይዶ ዝቐነየ ዑደት ዛዚሙ**

ግብጺ ኣብ ኣፍሪቃን ማእከላይ ምብራቕን ዝህልዎ ሚዛን፡ ኣብዚ ከባቢ'ዚ ከኣ ከም ማእከል ባህላዊ መንጸብረቕታ ዘለዎ ኣገዳስነትን ክትጸወቶ ትኽእል ፖሎቲካዊ ተራን ኩሉ ዝፈላለዩ ሉዐላዊ ዘይኮነስ፡ ዝሰማምዓሉ ነጥቢ'ዩ። ብ25 ጥሪ 2011 ብህዝባዊ ናዕቢ ግብጺ ሰውራ ካብ ዝተበገሰሉ፡ ንግብጺ ኣብ ባህርያዊ ቦትኣ ንምምላስን መሪሕ ተርኣ ንምጽዋትን ብርቱዕ ጸዕርታት ክካየድ ጸኒሑ ኣሉ። ኤርትራ ምስ ግብጺ ዘለዎ ፍሉይ ታሪኻዊ ዝምድናታት ኣብ ጸብጻብ ብምእታው ፈጻሚት ቤት ጽሕፈት ሃገራዊ ባይቶ ንዲሞክራሲያዊ ለውጢ ምስ ህዝብን መንግስትን ግብጺ ገድላዊ ዝምድናታት ንምህናጽ፡ ዑደት ክገብር ተበግሶ ወሲዱ። እቲ ልኡኽ ንዶክቶር ዮሴፍ ብርሃኑ ኣብ መንበር ፈጻሚ ቤት ጽሕፈት፡ ኣቶ መሐመድ ጣህር ሸንገብ ሓላፊ ወጻኢ ዝምድናታት ፈጻሚ ቤት ጽሕፈት ሃገራዊ ባይቶ፡ ኣቶ በሺር እስሓቕ ዓብደላ ኣባል ሃገራዊ ባይቶን ሓላፊ ክፍሊ ወጻኢ ዝምድናታትን ርኽባትን ኤርትራዊ ዲሞክራሲያዊ ኪዳንን ዘካተተ'ዩ ነይሩ።

እቲ ልኡኽ ኣብ ካይሮ ብ12 ጥቅምቲ 2012 ምስ በጽሖ፡ ኣብዚ ናይ ዳህሳስ ዑደት'ዚ ካብቲ ዘካየዶ ኣገዳሲ ርኽባት ነዚ ዝስዕብ'የ ጠቓልል።

- ኣብ ጉዕዞ እዚ ዑደት'ዚ ምስ ኣብ ግብጺ ንጥፈታት ዘካይድ ምንቅስቃስ መንእስያት 24 ግንቦት ኤርትራ ተራኺቡ፡ እዚ ምንቅስቃስ'ዚ ብመሰረት እቲ ልኡኽ ዘወጽኦ መደባት ርኽባት ኣብ ምስራዕ ኣውንታዊ ምድግጋፍ ኣበርኪቱ። ልኡኽ ኣብ ካይሮ ኣብ ዝነበረሉ እዋን፡ ኣብቲ ብመንእስያት ንዝኸሪ መበል 51 ዓመት ምጅማር ብረታዊ ቃልሲ ዝተበሰረሉ ሓደ መስከረም ዝተዳለወ ሃገራዊ ጽንብል ተሳቲፉ።
- እቲ ልኡኽ ምስ ሓለፍቲ ግብጺ፡ ምስ ዞባዊን ዓረባዊን ማሕበራት፡ ዕላዊ ርኽባት'ውን ኣካይዱ። ከም ሊግ ዓረብ፡ ማሕበር ጠበቓታት፡ ማሕበር ጋዜጠኛታት፡ ምስ መሪሕነት ፖሎቲካዊ ሰልፍታት ግብጺ ብምርካብ፡ እቲ ልኡኽ ንሃገራዊ ባይቶ ንዲሞክራሲያዊ ለውጢ ኣላልዩን ነቲ ኣብ ኤርትራ ዘሎ ዝበኣሰ ውድዕነት ምሉእ ስእሊ ኣቕሪቡን።

ንክብሪ ስደተኛታት ኤርትራውያን ክጣበቕ ዘለዎ መሰልን ሃገራዊ ግዴታን ብምግንዛብ፡ እቲ ልኡኽ ኩነታት ስደተኛታት ኣብ ሲና፡ ኣብ ግብጺ ዕቁባ ዝሓተቱ ስደተኛታት ወይ ንእገረ መንገዶም ብኡ ዝሓልፉ ኤርትራውያን፡ ዝምልከቶም ኣካላት ሃገረ ግብጺ ነዞም ካብቲ ኢ-ሰብኣዊ ዝኾነ ፖሊስታት ናይቲ ስርዓት ድሕነቶም ንምርግጋጽ ዝጓዓዙ ክተሓገዙ፡ ኩነታቶም ኣብ ግምት ክእትዉ፡ ብመሰረት ኣህጉራዊ ስምምዓት ብፍላይ ከኣ ንስደተኛታት ዝምልከት ኣብ ጸብጻብ ብምእታው፡ ናብቲ ሂወቶም ናብ ሓደጋ ዘውድቑ ንሃገሮም ክምለሱ ከይግደዱ ተዘራሪቡ። እቲ ርኽብ ምስቶም ዝምልከቶም ኣካላት ማሕበራት ተጣበቑት ሰብኣዊ መሰላት ብጉዳይ ስደተኛታት ዝምልከት፡ ብፍላይ ከኣ ምስ ማእከል ሃሽም ምባረክ ሰብኣዊ መሰላትን ብርክት ዝበሉ ብፍሉይ ንጉዳይ ስደተኛታት ዝጥምቱ ጠበቓታት ናይቲ ማእከልን ዝተገብረ ዝርርብ ጉዳይ ስደተኛታት ብኩሉ-መዳያዊ መልክዕ ማለት ብሕጋዊን ሰብኣዊን ፖሎቲካዊን ሸነኻቱ ንምርኣይ ብጣዕሚ ኣውንታዊ ተራ ነይርዎ'ዩ። ንዕቁባ ዝሓቱ ስደተኛታት ከኣ ምውህሃድን ምትሕግጋዝን ክህሉ ኣብ ስምምዕ ተበጺሑ። ኣብ መወዳእታ ናይቲ ርኽብ ከኣ፡ ልኡኽ ንዝምልከትም ኣካላት ናይቲ ርኽብ መዘኽር ኣቕሪቡ።

- እቲ ልኡኽ ምስ ብርክት ዝበሉ ንጉዳይ ኣፍሪቃ፡ ብፍላይ ከኣ ንዞባ ቀርኒ ኣፍሪቃ ዝጥምቱ ማእከላት መጽናዕቲ ፖሎቲካዊ ጉዳያት ኣብ ግብጺ ብድሕሪ ምርካቡ፡ ቻርተር ሃገራዊ ባይቶ ንዲሞክራሲያዊ ለውጥን ፖሎቲካዊ ሰነዳቱን ኣቕሪቡ'ዩ። ከምኡ'ውን እቲ ልኡኽ ንወድዓዊ



Eritrean National Council for Democratic Change
The Executive Office

ፖለቲካዊ ምዕባሌታት ኤርትራን ቀርኒ አፍሪቃን ዝምልከት ዓሚቕ መብርሂ ከህብ ሰፊሕ ዕድል ተዋሂብዎ'ዩ።

- እቲ ልኡኽ መሪሕነትን ካድራትን ሰልፍታት፡ አባላት ባይቶ ምክሪ ቤት ግብጺ፡ ከምኡ'ውን ብርከት ዝበሉ ምሁራት፡ ጋዜጠኛታት፡ መራሕቲ ሓፈሻዊ ርእይቶ ግብጺ ከልተ ግዜ አብ ዝተረኽብሉ አኼባ ንፖለቲካውን ቁጠባውን ውድዕነት ዝምልከት ሰፊሕ መብርሂ ሂሱን ካብ ተሳተፍቲ ዝቐረበሉ ሕቶታት መሊሱን። ከምኡ'ውን እቲ ልኡኽ ምስ ዝተፈላለየ ማዕከናት ዜና ካብአቶም ምስ ናይ ሰልፍታትን ሓፈሻውን ብምርካብ፡ ንጥፈታት ሃገራዊ ባይቶን ወድዓዊ ኩነታት ኤርትራ አብ ትሕቲ ዲክታቶርያዊ ስርዓትን መብርሂ ሂሱ። ከምኡ'ውን ህዝብን አብ ትሕቲ መሪሕነት ሃገራዊ ባይቶ ዝተጠነፈ ፖለቲካዊ ሓይልታቱን ነቲ ነገሱ ዘሎ ዲክታቶርያዊ መርሆታት ብምቅንጣጥ፡ አምሳይኡ ምስ ኃረባብቲ ሃገራት ዘላቂ ሰላም ንምስራጽ ፡ ምስ አህጉራዊ ማ/ሰብ ድማ ተደጋጊፉ ንሰላምን ምርግጋእን ዓለም ግዲኡ ዝጻወት ዲሞክራሲያዊ ስርዓት ንምህናጽ ዘለዎም ድሌትን ጽንዓትን አረጋጊጹ።

ልኡኽ አብ መጀመርያ ወርሒሕዳር 2012 ዑደቱ ናብ ህዝባዊት ዓረባዊት ግብጺ ብድሕሪ ምዝዛመናብ ቀጽሪ ስርሑተመሊሱ አሎ።

ቤት ጽሕፈት ዜና
ኤርትራዊ ሃገራዊ ባይቶ ንዲሞክራሲያዊ ለውጢ
03 ሕዳር 2012